



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1426/15 - ජනවාරි 04 වැනි බදාදා - 2006.01.04

(ආණ්ඩුවේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන නිවේදන

නගර සභා ආඥාපනත

නියමය

නගර සභා ආඥාපනතේ (255 වන අධිකාරය) 2, 3, 5 සහ 9 වන වගන්ති වලින් මා වෙත පැවරී ඇති බලතල ප්‍රකාර, පළාත් සභා සහ පළාත් පාලන අමාත්‍ය ජනක බණ්ඩාර තෙන්නකෝන් වන මම, මෙම නියමයෙන්, -

- (1) මෙහි උපලේඛනයේ I වන කොටසේ නිරූපිත ප්‍රදේශය එම ආඥාපනතේ කාර්යයන් සඳහා නගරයක් විය යුතු යැයි ප්‍රකාශ කරමි ;
- (2) එම උපලේඛනයේ II වන කොටසේ නිරූපිත සීමා, එම නගරයේ පරිපාලන සීමා ලෙස නියම කරමි ;
- (3) මෙම නියමයෙහි (1) වන ඡේදය යටතේ ප්‍රකාශිත නගරය සඳහා නගර සභාවක් සංස්ථාපනය කර ඒ නගර සභාවට පහත සඳහන් නාමය සහ අභිධානය පවරමි ;

“කැස්බෑව නගර සභාව”

- (4) කැස්බෑව නගර සභාව, සභාපතිවරයෙකු, උප සභාපතිවරයෙකු සහ වෙනත් තෝරා පත්කර ගත් සභිකයින් පහළොස් දෙනෙකුගෙන් සමන්විත විය යුතු යැයි නියම කරමි ;
- (5) කැස්බෑව නගර සභාවේ නිලකාලය ආරම්භ විය යුතු දිනය 2006 අප්‍රේල් මස පහළොස් වන දිනය වශයෙන් නියම කරමි.

ජනක බණ්ඩාර තෙන්නකෝන්,
පළාත් සභා සහ පළාත් පාලන අමාත්‍ය.

2005 දෙසැම්බර් මස 30 වන දින,
කොළඹ දී ය.

උපලේඛනය

I වන කොටස

පහත සඳහන් ග්‍රාම නිලධාරී කොට්ඨාශ වලින් සමන්විත ග්‍රාම ප්‍රදේශය :

(562) වැවල නැගෙනහිර, (562ඒ) සුවාරපොල, (562බී) වැවල බටහිර, (562සී) සුවාරපොල බටහිර, (563) හැඩගම, (564) දැල්තර බටහිර, (564ඒ) දැල්තර නැගෙනහිර, (565) බටකැත්තර උතුර, (565ඒ) බටකැත්තර දකුණ, (566) දම්පේ, (567) මඩපාත, (568) මොරැද, (568ඒ) නිවුන්ගම, (569) මාකන්දන නැගෙනහිර, (569ඒ) මාකන්දන බටහිර, (570) හල්පිට, (571ඒ) හොරතුඩුව, (572) කැස්බෑව උතුර, (572ඒ) කැස්බෑව දකුණ, (572බී) කැස්බෑව නැගෙනහිර, (573) කොලමුන්න, (574) මාම්පේ බටහිර, (574ඒ) මාම්පේ උතුර, (574බී) විශ්වකලාව, (574සී) මාම්පේ දකුණ, (574ඩී) මාම්පේ නැගෙනහිර, (575) බෝකුන්දර, (576) තුම්බෝවිල බටහිර, (576ඒ) තුම්බෝවිල උතුර, (576බී) තුම්බෝවිල දකුණ, (580) කාලියම්මහර, (580ඒ) නිවන්තිඩිය, (581) ඇරැව්වල නැගෙනහිර, (581ඒ) ඇරැව්වල බටහිර, (581බී) බංගලාවත්ත, (581සී) රත්මල්දෙනිය, (581ඩී) ඇරැව්වල උතුර, (581ඊ) මහල්වරාව, (582) පැලැන්වත්ත උතුර, (582ඒ) පැලැන්වත්ත බටහිර, (582බී) පැලැන්වත්ත නැගෙනහිර, (583) මකුළුව, (583ඒ) පලිගෙදර, (584) ගොරකපිටිය, (584ඒ) නාම්පමුණුව, (585) හොන්නන්තර උතුර, (585ඒ) හොන්නන්තර දකුණ, (586) මාවිත්තර දකුණ, (586ඒ) මාවිත්තර උතුර, (596), (බටුවන්දර උතුර, (596 ඒ) බටුවන්දර දකුණ, (597) ජඹුරලිය, (598) කහපොල, (598ඒ) රෙජිඩෙල්වත්ත, (598බී) පොල්හේත.

II වන කොටස

කැස්බෑව නගර සභාවේ පරිපාලන සීමා.—

උතුර : මොරටුව ප්‍රාදේශීය ලේකම් කොට්ඨාශයේ නැගෙනහිර මායිම බොරැස්ගමුව පොලිස් බල ප්‍රදේශයේ දකුණු මායිම හමුවන ලක්ෂ්‍යයෙන් පටන්ගෙන එම දකුණු මායිම ඔස්සේ කිලෝමීටර් 2.7 ක් ඊසාන දෙසට ගොඩගමුව දකුණු ග්‍රාම නිලධාරී කොට්ඨාශ මායිම හමුවන ලක්ෂ්‍යය දක්වා ද, එතැන් සිට මහරගම ප්‍රාදේශීය ලේකම් කොට්ඨාශයේ දකුණු මායිම ඔස්සේ කිලෝමීටර් 3.8 ක් ඊසාන දෙසට කොට්ටාව - නගර ග්‍රාම නිලධාරී කොට්ඨාශයේ බටහිර මායිම හමුවන ලක්ෂ්‍යය දක්වා ද, එතැන් සිට එම මායිම ඔස්සේ කිලෝමීටර් 2.2 ක් ගිණිකොන දෙසට එය හෝමාගම ප්‍රාදේශීය ලේකම් කොට්ඨාශයේ බටහිර මායිම හමුවන ලක්ෂ්‍යය දක්වා ද,

නැගෙනහිර : ඉහත අවසන්වරට සඳහන් කළ ලක්ෂ්‍යයේ සිට කිලෝමීටර් 3.8 ක් නිරිත දෙසට කුඩාමඩුව ග්‍රාම නිලධාරී කොට්ඨාසයේ උතුරු මායිම හමුවන ලක්ෂ්‍යය දක්වා ද, එතැන් සිට හෝමාගම ප්‍රාදේශීය ලේකම් කොට්ඨාශ මායිම ඔස්සේ කිලෝමීටර් 2.6 ක් ගිණිකොන දෙසට අම්බලන්ගොඩ ග්‍රාම නිලධාරී කොට්ඨාශ හමුවන ලක්ෂ්‍යය දක්වා ද, එතැන් සිට හෝමාගම ප්‍රාදේශීය ලේකම් කොට්ඨාස මායිම ඔස්සේ කිලෝමීටර් 2.8 ක් නිරිත දෙසට කළුතර දිස්ත්‍රික්කයේ උතුරු මායිම හමුවන ලක්ෂ්‍යය දක්වා ද,

දකුණ : ඉහත අවසන්වරට සඳහන් කළ ලක්ෂ්‍යයේ සිට කළුතර දිස්ත්‍රික්කයේ උතුරු මායිම ඔස්සේ කිලෝමීටර් 2.3 ක් බණ්ඩාරගම ප්‍රාදේශීය ලේකම් කොට්ඨාශයේ බටහිර මායිම හමුවන ලක්ෂ්‍යය දක්වා ද, එතැන් සිට කළුතර දිස්ත්‍රික් මායිම ඔස්සේ කිලෝමීටර් 4.1 ක් වයඹ දෙසට මොරටුව ප්‍රාදේශීය ලේකම් කොට්ඨාශයේ නැගෙනහිර මායිම හමුවන ලක්ෂ්‍යය දක්වා ද,

බටහිර : ඉහත අවසන් වරට සඳහන් කළ ලක්ෂ්‍යයේ සිට මොරටුව ප්‍රාදේශීය ලේකම් කොට්ඨාශයේ නැගෙනහිර මායිම ඔස්සේ උතුරු දෙසට කිලෝමීටර් 5 . 2 ක් ආරම්භක ලක්ෂ්‍යය දක්වා ද වේ.

නගර සභා ආඥාපනත

නියමය

නගර සභා ආඥාපනතේ (255 වන අධිකාරය) 2, 3, 5 සහ 9 වන වගන්ති වලින් මා වෙත පැවරී ඇති බලතල ප්‍රකාර, පළාත් සභා සහ පළාත් පාලන අමාත්‍ය ජනක බණ්ඩාර තෙන්නකෝන් වන මම, මෙම නියමයෙන්,-

- (1) මෙහි උපලේඛනයේ I වන කොටසේ නිරූපිත ප්‍රදේශය එම ආඥාපනතේ කාර්යයන් සඳහා නගරයක් විය යුතු යැයි ප්‍රකාශ කරමි ;
- (2) එම උපලේඛනයේ II වන කොටසේ නිරූපිත සීමා, එම නගරයේ පරිපාලන සීමා ලෙස නියම කරමි ;
- (3) මෙම නියමයෙහි (1) වන ඡේදය යටතේ ප්‍රකාශිත නගරය සඳහා නගර සභාවක් සංස්ථාපනය කර ඒ නගර සභාවට පහත සඳහන් නාමය සහ අභිධානය පවරමි ;

“බොරැස්ගමුව නගර සභාව”

- (4) බොරැස්ගමුව නගර සභාව සභාපතිවරයෙකු, උප සභාපතිවරයෙකු සහ වෙනත් තෝරා පත්කර ගත් සභිකයින් හත් දෙනෙකුගෙන් සමන්විත විය යුතු යැයි නියම කරමි ;
- (5) බොරැස්ගමුව නගර සභාවේ නිලකාලය ආරම්භ විය යුතු දිනය 2006 අප්‍රේල් මස පහළොස් වන දිනය වශයෙන් නියම කරමි.

ජනක බණ්ඩාර තෙන්නකෝන්,
පළාත් සභා සහ පළාත් පාලන අමාත්‍ය.

2005 දෙසැම්බර් මස 30 වන දින,
කොළඹ දී ය.

උපලේඛනය

I වන කොටස

පහත සඳහන් ග්‍රාම නිලධාරී කොට්ඨාශ වලින් සමන්විත භූමි ප්‍රදේශය :

(533) බොරැස්ගමුව නැගෙනහිර ඒ, (533ඒ) රත්නනපිටිය, (533බී) බොරැස්ගමුව බටහිර ඒ, (533සී) එගොඩවත්ත, (533ඩී) බොරැස්ගමුව නැගෙනහිර බී, (533ඊ) බොරැස්ගමුව බටහිර බී, (533එච්) බොරැස්ගමුව බටහිර සී, (535) පැපිලියාන බටහිර, (535ඒ) බෙල්ලන්විල, (535බී) දිවුල්පිටිය බටහිර, (535සී) පැපිලියාන නැගෙනහිර, (535ඩී) දිවුල්පිටිය නැගෙනහිර, (577) වේරහැර උතුර, (577ඒ) වේරහැර දකුණ, (577බී) බෝධිරාජපුර, (578) කටුවාවල උතුර, (578ඒ) කටුවාවල දකුණ, (579) නිලම්මහර.

II වන කොටස

බොරැස්ගමුව නගර සභාවේ පරිපාලන සීමා —

උතුර : කොහුවල ග්‍රාම නිලධාරී කොට්ඨාසයේ දකුණු මායිම දෙහිවල ප්‍රාදේශීය ලේකම් කොට්ඨාසයේ නැගෙනහිර මායිම හමුවන ලක්ෂ්‍යයෙන් ආරම්භ කර, එතැන් සිට ජම්බුගස්මුල්ල ග්‍රාම නිලධාරී කොට්ඨාසයේ බටහිර මායිම ඔස්සේ කිලෝමීටර් 1 ක් ගිණිකොන දෙසට ගංගොඩවිල (දකුණ බී) ග්‍රාම නිලධාරී කොට්ඨාසයේ බටහිර මායිම හමුවන ලක්ෂ්‍යය දක්වා ද, එතැන් සිට එම කොට්ඨාසයේ දකුණු මායිම ඔස්සේ මීටර් 900ක් නැගෙනහිර දෙසට විජේරාම ග්‍රාම නිලධාරී කොට්ඨාසයේ හමුවන ලක්ෂ්‍යය දක්වා ද, එතැන් සිට එම ග්‍රාම නිලධාරී කොට්ඨාසයේ දකුණු මායිම ඔස්සේ මීටර් 400ක් නැගෙනහිර දෙසට නාවින්න ග්‍රාම නිලධාරී කොට්ඨාසයේ දකුණු මායිම හමුවන ලක්ෂ්‍යය දක්වා ද,

නැගෙනහිර : ඉහත අවසන්වරට සඳහන් කළ ලක්ෂ්‍යයේ සිට නාවින්න ග්‍රාම නිලධාරී කොට්ඨාසයේ බටහිර මායිම ඔස්සේ මීටර් 500ක් දකුණු දෙසට ද, එතැන් සිට එම ග්‍රාම නිලධාරී කොට්ඨාසයේ දකුණු මායිම ඔස්සේ මීටර් 350ක් නැගෙනහිර දෙසට වත්තේගෙදර ග්‍රාම

නිලධාරී කොට්ඨාශයේ බටහිර මායිම හමුවන ලක්ෂ්‍යය දක්වා ද, එතැන් සිට බොරැස්ගමුව - මහරගම මාර්ගය ඔස්සේ මීටර් 700 ක් ගිණිකොන දෙසට ගොඩගමුව - උතුරු ග්‍රාම නිලධාරී කොට්ඨාශයේ උතුරු මායිම හමුවන ලක්ෂ්‍යය දක්වා ද, එතැන් සිට ගොඩගමුව උතුර, ගොඩගමුව - දකුණ - බී, ගොඩගමුව දකුණ ග්‍රාම නිලධාරී කොට්ඨාශවල බටහිර මායිම් ඔස්සේ කිලෝමීටර් 1.8 ක් ගිණිකොන දෙසට බොරැස්ගමුව පොලිස් බල ප්‍රදේශයේ දකුණු මායිම හමුවන ලක්ෂ්‍යය දක්වා ද,

දකුණට: ඉහත අවසන් වරට සඳහන් කළ ලක්ෂ්‍යයේ සිට බොරැස්ගමුව පොලිස් බල ප්‍රදේශයේ දකුණු මායිම ඔස්සේ මැද ඇළ හරහා කිලෝ මීටර් 2.7 ක් නිරිත දෙසට මොරටුව දිස්ත්‍රික් ලේකම් කොට්ඨාශයේ නැගෙනහිර මායිම හමුවන ලක්ෂ්‍යය දක්වා ද,

බස්නාහිරට: ඉහත අවසන් වරට සඳහන් කළ ලක්ෂ්‍යයේ සිට මොරටුව ප්‍රාදේශීය ලේකම් කොට්ඨාශයේ නැගෙනහිර මායිම ඔස්සේ වේරැස් ගඟ හරහා කිලෝමීටර් 0.47 ක් උතුරු දෙසට රත්මලාන ප්‍රාදේශීය ලේකම් කොට්ඨාශයේ දකුණු මායිම හමුවන ලක්ෂ්‍යය දක්වා ද, එතැන් සිට රත්මලාන ප්‍රාදේශීය ලේකම් කොට්ඨාශයේ නැගෙනහිර මායිම ඔස්සේ කිලෝ මීටර් 1.5ක් ඊසාන දෙසට දෙහිවල ප්‍රාදේශීය ලේකම් කොට්ඨාශයේ නැගෙනහිර මායිම හමුවන ලක්ෂ්‍යය දක්වා ද, එතැන් සිට දෙහිවල ප්‍රාදේශීය ලේකම් කොට්ඨාශයේ නැගෙනහිර මායිම ඔස්සේ කිලෝ මීටර් 0.7ක් උතුරු දෙසට ආරම්භක ලක්ෂ්‍යය දක්වා ද වේ.